

119 11

119 11

KUGUBHA BUNGWELE



SICONDZISO SEKUZILA NGEKUTHANAZA

CHURCH OF THE NAZARENE - AFRICA REGION

www.africanazarene.org



Joshuwa wakhuluma esiveni, watsi: "Tihlambululeni nitilungiselele likusasa, ngobe kusasa Simakadze utawenta tintfo letimangalisako emkhatsini wenu."

Joshuwa 3:5

Kubukisisa Kabanti

Umnyaka wa 2012 umenyetelwe njengemnyaka wekugubha bungcwele! Lesitawucala ngako kukugcizelela kutawuba sikhatsi sekuzila nekuthantaza, lokuyawucala elangeni lekucala kwemalanga langemashumi lamane kungakefiki lusuku kweKufa nekuVuka kwaJesu emakholwa azila akhumbula kuhlupheka kwaKhristu. NgaLesitsatfu mhlaka 22 February (Indlovana) 2012 kuphetsele enkonzweni yekugujwa kwekufa nekuvuka kwaKhristu lokungelisontfo lamhlaka 8 April (Mabasa) 2012. Lesikhatsi lesatiwa ngunome ngubani njengelilanga lemashumi lamane emalanga (Lenten period), leliainga litawuhlala eitngcondweni tebantfu nakukhona kubambisana kwebazalwane sisatilungiselela "imvula yetibusiso."

"Awu Simakadze, ngivile ngeludvumo lwakho; ngimangaliswa tentfo takho, wena Simakadze. Phindza utivuselele nangemalanga etfu, tente tatiwe nangaletikhatsi tetfu. Elulakeni lwakho khumbula umusa." (Habakhuki 3:2).

Sikhatsi sekuzila ekuthantaza sikhatsi sekutsi sikhulumisane naBabe wetfu kuze sokhele indlala nenshisekelo yebungcwele ngendlela lengazange seyenteke emkhatsini wetfu nakulo lonkhe libandla lemNazarene eAfrikha. Sikhatsi sekucela Nkulunkulu kutsi akhanyiwe umlilo wemvuselelo nekwehlisela imvula yetibusiso etikwebantfu bakhe. Sikhatsi sekuthantazela imvuselelo yebungcwele nekuvumela Moya loNgcwele kutsi asigcwalise futsi asilungele kutsi sibe ngemathuluzi ekungenisa

bantfu ngesikhatsi sekucala kabusha kanye nesivuno lesikhulu. Lesi sikhatsi, kutaba sikhatsi sekulungiselela kugcizelelwa kwekugujwa kwebungcwele lokuyawucala ngeliSontfo lwekufa nekuvuka kwaJesu Khristu (Easter Sunday) lokumhlaka 8 April 2012 kuze kube lisontfo lePhentekhoste leli mhlaka 27 May 2012.

Lolwati lwakhelwe kusita ngulelo nalelo bandla nabasangenela kulesikhatsi sekutihlambulula.

➤ Umthantazo Wemvuselelo Yebungcwele

- Kugcizelelwa kwetigungu temthantazo
- Ikhalela yemthantazo
- Umthantazo wekuhamba
- Li-Awa leligucula umhlaba
- Umthantazo usicongo setindlela letinhle letisibonelo.
- Kubambisana ngemthantazo nesibonelo sekudvumisa

➤ Kuzilela Imvuselelo Yebungcwele

- Ikhalela yekuthantaza kulamalanga langu 47 esikhatsi sekuzila kusukela kuLesitsatfu kungakefiki lisontfo lekuVuka kwaJesu lenetinhlelo nemisebenti letakwentiwa libandla lakho nemalunga elibandla afanele kutimbandzakanya kulokuzila nekuthantazela kugujwa kwebuNgcwele.
- Kuchazeleka kabanti netinhlelo letingentiwa kuleto naleto tinto letibekile.

Umthantazo Wemvuselelo Yebungwele Yini Umthantazo

Umthantazo kukhulumisana naNkulunkulu. Kufaka ekhatsi kukhuluma naNkulunkulu ube ulalele nekuphendvula kwakhe. Umthantazo simemo sekuvana naBabe wetfu wasezulwini. Usime esicinisekweni setfu kutsi uyasitsandza kakhulu kangangekutsi watfumela indvodzana yakhe lekukuphela kwayo kutsi itesifela esiphambanweni ngenca yetono tetfu. Umthantazo kuphendvula kwetfu kulolo tsandvo ngekusisondzeta dvute naye nekucitsa sikhatsi naye (Johane 15:9).

Sifanele Kuthantaza kanjani?

- Khetsa sikhatsi nendzawo yekuthantazela (Danyela 6:10)
- Wota ngenhlitiyo lecinisile (KumaHebheru 10:22)
- Thantaza ngekukholwa (Matewu 21:22; Jakobe 1:6)
- Thantaza egameni likaJesu (Johane 14:13-14)

Letinye Tintfo Letakha Umthantazo:

- Kuhlabelela nekudvumisa (Sihlabelelo 95:1-6; 1 Tikhronike 29:11-13)
- Kubonga Nkulunkulu (Sihlabelelo 107:1; KubaseKholose 1:3)
- Kuphendvuka (Matewu 6:12-13; 1 Johane 1:9)
- Sicelo – kucela Nkulunkulu kutsi ahlangebana netidzingo tetfu (Matewu 6:9-13; Jakobe 1:5)
- Kuthantazela labanye (KubaseKholose 1:3-12; Jakobe 5:13-16)

Kuthantazela Imvuselelo Yebungwele Kuwe

Umthantazo weNkhosi Davide usifundzisa kabanti ngekuthantazela ngekuvuseleleka wena lucobo:

- Wacela Nkulunkulu kutsi ahlolisise inhliyo yakhe nekutsi embule tono letifhlakele (Sihlabelelo 139:23-24)
- Wavuma tono takhe wase ucela intsetselelo (Sihlabelelo 51:3-5)
- Wacela Nkulunkulu kutsi amhlambulule etonweni takhe (Sihlabelelo 51:7)
- Wacela Nkulunkulu kutsi avuse inhliyo lehlantekile kuye futsi angamemuki Moya wakhe Longcwele (Sihlabelelo 51:10-11)
- Wacela Nkulunkulu kutsi amkhulule kunembeza lonelicala (Sihlabelelo 51:14)
- Wavuma kutsi Nkulunkulu uyawuphendvula umoya lwephukile nalodzabukile (Sihlabelelo 51:17)
- Wajabula anakukholwa kutsi Nkulunkulu utatiphendvuka ticelo takhe. (Sihlabelelo 51:18-19)

Kuthantazela kubumbana Kwemvuselelo Yebungcwele

Nanithantazela kubumbana kwebungcwele, bekani loku lokulandzelako engcondweni:

- Nkulunkulu uthola emabandla lasivuvu lawenyanyako (Sembulo 3:16)
- Nkulunkulu ufuna kuvuselela emabandla etfu (Sembulo 2:4-6)
- Nkulunkulu ufuna kusinika Moya wakhe Longcwele (Lukha 11:13)
- Kulahla tonkhe tithico netingibe (Matewu 4:8-10; KubaseKholose 3:8-10)

Lokufanele Kuthantazelwa

- Thantazelani kutsi Nkulunkulu adale umoya lowephukile. (Isaya 57:15; Jakobe 4:6)
- Thantazelani kucondza lokujulile kanye nenshisekelo yebungcwele bakhe. (Isaya 6:1-5)
- Thantazelani kutsi Nkulunkulu akhombe tono letifhlakele (Sihlabelelo 19:12-14)

- Thantazelani indlala yeliVi kanye nekuvuma kuba ngulabalalelako (Sihlabelelo 119:97, 103 ; 1 Johane 2:3-6)
- Thantazelani kutsi bashumayeli bashumaye ngemandla nenshumayelo yabo iletse kutisola. (I kubaseKhorinte 2:1-4)
- Thantazelani kutsi labakholwako babe nelutsandvo lolujulile lwaJesu Khristu. (Matewu 22:37-38)
- Thantazelani kutfululelwa kwaMoya Longcwele (Lukha 11:13; Imisebenti yebaPhostoli 1:8)

Titsembiso TaNkulunkulu

- Nkulunkulu utawuphilisa live letfu (2 Tikhronike 7:13-14)
- Nkulunkulu utasiphendvula nasicela ngekwentsandvo yakhe (1 Johane 5:14)
- Nkulunkulu atewehlisa Moya Longcwele wakhe nasicela (Joweli 2:28)
- Nkulunkulu utasipha kuncoba (KubaseRoma 8:37-39)

Tigcizelelo Telicembu Lemthantazo Kanye Nekhalenda

Libandla lonkhe litatinikela ekuzileni nekuthantazelani imvuselelo yebungcwele kuso sonkhe lesikhatsi. Kwengeta kuloko kulelo naleloviki sitawuthantazela licembu lelitsite ebandleni. Kuleloviki, lelocembu lifanele kubutsana ndzawonye lithantaze, kube netifundvo netimfundziso ngekuzila nekuthantaza liphindze likhutsatane.

- Liviki lekucala: Besifazane
- Liviki lesibili: Besilisa
- Liviki lesitsatfu: Labasha labakhulile\
- Liviki lesine: Labasha
- Liviki lesihlanu: Bantfwana
- Liviki lesitfupha: umthantazo welibandla lonkhe lihlangene

Ngulelo naleloviki lekhalenda yekuthantaza liphawulwe lokutsite lokufanele kuthantazelwa kuleso naleso sifundza

esifundzakatini kanye netinkinga leticindzetelako lesibhekene nato eveni namuhla. Sebentisa ikhalenda yekuthantaza kuhlela tinkonzo tekuzila nekuthantaza kubeke engcondvweni kutsi sicelo setfu lesikhulu kuso sonkhe lesikhatsi semvuselelo yebungwele kulo lonkhe leAfrikha.

Umthantazo Wekuhamba¹

Yini Umthantazo Wekuhamba?

"Umthantazo wekuhamba kuthantaza kuleyo ndzawo lapho ubheke kutsi Nkulunkulu aphenzvule imithantazo yakho khona." (Yini beyingathantazwa nguJesu", ngu Way Makers)

Ngumthantazo wekuncusa lowuthantazela kuleyo ndzawo lofuna kutsi Nkulunkulu asebente kuyo. Umphumela wemthantazo wekuhamba uletsa umuntfu lothantazako ekutsintsaneni ngco nebantfu emmangweni lawuthantazela ngesizotsa.

Usebenta Kanjani?

Umthantazo wekuhamba kuhamba wedvwa nobe nesicuku, endzaweni lesebaleni nobe emmangweni, nithantazela tidzingo tebantfu labahlala khona. usinika emandla ekuthantaza edvute nalabo labasemmangweni labadzinga imithantazo yetfu.

Kuthantaza uhamba kuthantazela kuleyo ndzawo:

- Umthantazo wekuhamba kuthantazela labanye bantfu
- Umthantazo wekuhamba kusondzela dvute kakhulu nalabo lobathantazelako kuze ucodnze tidzingo tabo nekutsi wati kutsi utabathantazela kanjani. Kunika inhliityo yakho emandla ekubona tidzingo talabanye nekubeka inhliityo yakho emgceni wemlilo lonawo onkhe emandla ekubona tidzingo talabanye nekubeka

inhlithiyo yakho emgceni wemlilo Inawo onkhe emanda akamoya ladzingekekako kutsi atsatse indzawo.

- Umthantazo wekuhamba ukusita kutsi utati tindzaba. Imisindvo, kubona, lamaphunga ayasit ekumbandzakanyeni umoya wakho ekuncuseni.

Umthantazo wkuhamba kuthantaza unekubona tintfo letisitsekile:

- Kuvuma lokusitekile. Loku lokuthantazelako kusembikwakho.
- Kuhlolisisa lokusitsekile. Kuthantaza ngelwati lwemlandvo wenzawo nome ummango lowuthantazelako.
- Kwembula kwalokusitsekile. Sidzinga kuthantaza sicele Nkulunkulu kutsi asembulele loko lokudzingeke kutsi sibhekise emehlo etfu kuko sisathantaza.

Indlela Yekuthantaza uhamba:

1. Thantaza nemuntfu nome sicuku
2. Thantaza ngenjongo- sifiso saNkulunkulu
3. Thantaza ngelivi laNkulunkulu – thantaza titsembiso taNkulunkulu

kunetinkinga takho

4. Thantaza ngemoya waNkulunkulu
5. Lalela ulindzele Nkulunkulu

Li-awa Leligucula Umhlaba²

Lisondvo lemthantazo lelilapha ngentansi lakhelwe kusita kucondzisa ingcondvo nawuthantaza. Lehlukaniswa li-awa linye libe ngimizuzu lesihlanu lehlukaniswe ngtinhlobo letehlukene temthantazo. Emuva kwemivuvu lesihlanu, ntjintjela kulolunye luhlobo lemthantazo. Lendlela itakwenta kutsi ucitse sikhatsi lesinyenti uthantazela imvuselelo yebungcwele kuso sonkhe Sifundzakati seAfrikha.



Sibonelo Semthantazo Losetulu

Umthantazo losetulu ngumthantazo lothantazwa bantfu bahlangene ndzawonye lapho ungamema khona lamanye

emabandla, lamanye emahlelo, baholi bemango, kepha lokukhulu lapho kukucela kutfukululwa kwaMoya Longcwele.

Luhlelo Loluphakanyisiwe:

A. Kwemukelwa

1. Tihlabelelo 42:1-2; 84:1-2; 10-11; 133:1-3
2. Kutihlola
3. Umthantazo wekutilungiselela: emacembu ebantfu labatsafu. Ngulelo liba nemzuzu munye wehluhlephulelana tidzingo kanye nekukhulekelana kuze kukhululeke tinhlitiyo nemitfwalo nilungele kubuka labanye kanye nemango wenu.
4. Kudvumisa: Sihlabelelo 132
5. Tingoma nekudvumisa

B. Kuphendvula kwakho lucobo nekutinikela

UmBhalo: Joweli 2:12-14

1. Cela kanyentana thantazela kucondziswa, kuvikeleka, kanye nekubonakala kwebukhona baNkulunkulu
2. Tingoma tekudvumisa
3. Fundza Jakobe 4:8-10. Citsa sikhatsi uthantazela simo sakho sakaoya.

C. Umthantazo wetidzingo letitsite emangweni

UmBhalo: 2 Tikhronike 7:14

1. Mema baholi labatsite kutsi bete ngembili bathantazele tinkinga letitsite emangweni wakini.
2. Fundza Joweli 2:28. thantazelani kutfukululwa kwaMoya Longcwele emangweni wakini.

D. Tindingilizi letincane temthantazo

1. Butsela emadvodza ndzawonye nebafati ndzawonye
2. Vetani tidzingo tenu. Bashumayeli nabo baphetfwe kusolwa kungatingenisi kwemalunga

elibandla emsebentini kucudzelani nekwesaba kwehluleka. Ningakhulumi ngeticelo.

3. Thantazani nitungelete indingilizi ngulowo nalowo muntfu athantazele longasekudla sakhe nome ngesencele sakhe baze bonkhe bantfu babe nalo litfuba lekuthantaza futsi kubekhona lobathantazele.

E. Umthantazo Wekususa Intsaba

UmBhalo: Jeremiya 33:1-11

1. Thantazelani emalunga emndeni: Batali/bogogo nabomkhulu nithantazele bantfwana labalahlekile.
2. Thantazelani kutsi imishado ilamuleleke, kubuyisela simo endzaweni lefanele.
3. Thantazelani kutsi emasontfo abe tindlu temthantazo wetive tonkhe; emalunga ebhodi nebaholi.

F. Imvuselelo, Kwakhiwa kabusha

ImiBhalo: Imisebenti YebaPhostoli 3:19; Hezekeli 37; Sihlabelelo 85:6

1. Thantazelani iminyombo yemBhalo ngemvuselelo, kwakhiwa kabusha, kutfululwa kabusha kwaMoya Longwele
2. Memani situkulwane lesilandzelako lesingaphansi kweminyaka lengu 40 kutsi site siguce: situngeletwe ngemthantazo wekuvuselelwa.

G. Imithantazo Yekudvumisa Nekubonga

ImiBhalo: 1 Tikhronike 29:11-13; Sihlabelelo 95:1-6; Sihlabelelo 100

1. Kuhlanguana ngabatsatfu. Bongani Nkulunkulu ngaloko lakwentile kulamalanga noma ema-awa. Thantazani imithantazo leyandzile etitsembisweni letsandvwako teliBhayibheli letikhuluma ngekukholwa noma litsemba

Ikhonsathi Yekuthantaza Nekudvumisa

Ikhonsathi yeThantaza neKudvumisa sikhatsi lapho libandla libandzawonye lifundze imiBhalo, lihlabelele tingoma, lifakaze ngemthantazo lephendvuliwe, liphindze likhutsatane.

Loluhlelo lolu kumele lulungiswe kusenesikhatsi. Tingoma temiBhalo, naleminyane imisebenti kumele inikwe bantfu labehlukene kute kutsi kube nelinani lelikhulu lebantfu labahola inkonzo.

Loku lokulandzelako kusibonelo sekhonsathi yekuthantaza neKudvumisa. Noko-ke, tihlelo tingentiwa ngendlela letawuhambelana nemgomo wenu.

Sibonelo Sekhonsathi Yekuthantaza Nekudvumisa

- **Nika labo baholi labakhetsiwe leticondziso kusenesikhatsi kuze batetilungiselela kuhola libandla.**
- **Khetsa baholi nalabo labatawufundza labanyenti nakungenteka.**
- **Sicela nilanzela lamavesi emithantazo langentansi..**
- **Sicela nifundze yonkhe imiBhalo eBhayibhelini leSiswati nome lihumusho lesiNgisi I-NIV**

Umshumayeli nome Umholi wenkonzo yekukhonta: Siyanemukela endlini yekuthantaza yetive tonkhe. "Indlu yami iyawubitwa ngekutsi yindlu lapho kuthantaza khona tonkhe tive"(Makho 11:17). Sicela nime sisahlanganyela nemavi ekudvumiseni nekukhonteni. Asidvumise kanyekanye.

Umholi Wekukhonta: Uhlabelelisa tingoma tekukhonta nekudvumisa imizuzu lelishumi nesihlanu:
Letinye tingoma letiphakanyisiwe: Here I am to Worship ; come , Thou Almighty King (nome lamanye emaculo ekukhonta lasemaculweni.)

Umthantazo Wekudvumisa Nekukhonta

Umholi A. Ufundza Sihlabelelo 96

Hlabelani kanyekanye: Haleluya, dvumo lwakhe

Wonkhe umuntfu uyathantaza kanyekanye: thantazani
imithantazo yekudvumisa, kukhonta nekubonga

Imithantazo Yekutsendlala nekuvuma

Umholi B: Ufundza 2 kubaseKhorinte 7:1

Kuhlabela kanyekanye: Have Thine Own Way Lord, nome I
Surrender All

Sicela niguce etitulweni tenu kulesikhatsi sekutendlala kanye
nemthantazo wekuvuma nekuphendvuka

Imithantazo Yemvuselelo Yebungcwele

Umholi C. Fundza Habakhuki 3:2

Hlabelani kanyekanye: Phezu Kwentaba Phansi Kwamafu
(162 Ezokudumisa)

Yentani emacembu ebantfu labatsatfu kuya kulabasihlanu
nikhulekele Imvuselelo Yebungcwele esifundzeni seAfrikha.

Imithantazo yalabangakasindziswa

Umholi E. Fundza Sihlabelelo 2:7-8

Hlabelani kanyakanye: Tfumela kukhanya (214 Ezokudumisa)

Khalani kanyekanye esikhundleni salabo labangamati Jesu
Khristu njengeMsindzisi wemphilo yabo.

Imithantazo Yemindeni

Umholi F: Ufundza Genesisi 18:19; Dutheronomi 6:6

Hlabelani kanyekanye: Because He Lives

Yentani emacembu ababili nithantazele imindeni yenu lomunye athantazele lomunye. Niphindze nithantazele yonkhe imindeni

Imithantazo Yekuphiliswa

Umholi G: Ufundza Eksodusi 15:26b

Hlabelani kanyekanye: Inyanga Enkulu (8 Ezokudumisa)

Ngimemea bonkhe labangaphili kahle kutsi bete ngembili batewuthantaza, nalabanye balandzele ngekubathantazela.

Imithantazo Yekubonga

Umholi H. Ufundza Sihlabelelo 100

Hlabelani kanyekanye: Bongani Inkhosi (116 Ezokudumisa)

Thantazani imithantazo yekubonga nekukhonta kanye kanye

Umthantazo Wekuthantazela Emafields nemaRegion

Umholi A:

Nyalo, sitawuthantazela nguleyo naleyo field kulamafield lasikhombisa lakuRegion yetfu. Sitawucala ngeAfrica Central neEast Fields. Umcondzisi welisu letfu weCentral Field nguRev Paul Mtambo. Umcondzisi wetfu weEast Field ngu Rev Don Gardener.

Ngimema bonkhe betfu kutsi sime kanyekanye. Asifundze Sihlabelelo 96:2-3, kanyekanye (nani nayo iprojector yisebentiseni kuloku): "Hlabelani kuSimakadze, nidvumise libito lakhe; memetelani insindziso yakhe imihla ngemihla." Vakalisani bukhosi bakhe etiveni, nitjele tonkhe tive ngetimangaliso takhe."(Sihlabelelo 96:2-3).

Ngiyakhutsata labo labangasekudla sami kutsi bakhe tindingilizi letincane bathantazele iCentral Field na Rev Mtambo, bengameli besifundza kanye nebelusi. Labo labangesencele sami ngicela bakhe tindingilizi letincane bathantazele iEast Field naRev Gardner, bengameli betifundza kanye nebelusi.

Thantazani letinye tale tingcikitsi taleyonaleyo field: Bukhona baNkulunkulu bubonakale, kuvangela, kwenta bafundzi, bungcwele, kutfutfuka kwelibandla, tifundza nebaholi, emasu ekukhulisa umsebenti, kutinikela kwebunceku, nekuvuseleleka kwangempela eMoyeni.

Nyalo, ngimema emacembu lamancane, kube athantaze imizuzu lemibili. Ngicela kutsi kungacala kuhlabela sikhatsi sekuthantaza nisivale.

Kuhlabela: Sikhatsi Semkhuleko (84 Ecilongweni)

Umholi B: Sichubeka nekuthantaza bese sibukisisa iHorn of Africa neLusophone Fields. Umcondzisi wetfu eHorn of Africa ngu Rev Ermias Choliye. Umcondzisi wetfu eLusophone Field ngu Rev Dr Paulo Sueia.

Ngicela kutsi sonkhe sisukume. Asifundze Sihlabelelo 22:27-28 kanyekanye (loko kukhonjiswa kuprojector): "Umhlaba wonkhe uyakukhumbula ugucukele kuSimakadze, yonkhe imindeni native temhlaba tiyawukhotsama embikwakhe, ngobe bukhosi baSimakadze, nguye lobusa etikwive." (Sihlabelelo 22:27-28).

Ngikhutsata bantfu labangasekudla sami kutsi bakhe tindingilizi letincane tekuthantazela iHorn of Africa naRev Choliye, bengameli betifundza kanye nebafundisi. Bantfu ngesencele sami, ngicela bakhe tindingilizi bathantazele iLusophone Field naRev Sueia, bengameli betifundza kanye nebashumayeli.

Thantazelani naku lokulandzelako: kubonakala kwebukhona baNkulunkulu, kuvangela, kwenta bafundzi, bungcwele,

kwandza ebandleni, kutinikela kwebunceku kanye nekuvuselelwa eMoyeni.

Nyalo, ngimema emacembu lamancane kutsi athantaze imizuzu lemibili. Nakucala kuhlabela nivale sikhatsi sekuthantaza

Hlabelani: Livangeli lelidzala (166 Ecilongweni)

Umholi C: Sichubeka nekuthantaza, sibhekise emehlo etfu eMiddle West, Africa Fields. Umcondzisi wetfu eAfrica lesekhatsi (Middle East) ngu Rev Chanshi Chanda. Umcondzisi wetfu eWest Field nguRev Mark Louw.

Ngicela kutsi sisukume sonkhe. Asifundze Matewu 24:14 kanyekanye kuProjector: "Lelivangeli ngembuso liyawushunyayelwa emhlabeni wonkhe kuze kube bufakazi etiveni tonkhe, bese-ke kuyefika kuphela." (Matewu 24:14)

Ngikhutsata bantfu ngesekudla sami kutsi bakhe tindingilizi bathantazele iMiddle Africa naRev Chanda, bengameli betifundza nebaFundisi. Bantfu laba ngesencele sami ngicela bakhe tindingilizi letincane bathantazele iWest Africa naRev Louw, bengameli besifundza nebaFundisi.

Thantazelani naku lokulandzelako: Kubonakala kwebukhona baNkulunkulu, livangeli, kwenta bafundzi, bungcwele, kutfufuka kwelibandla, tifundza nebaholi, emasu ekusebenta, kutinikela kwebunceku kanye nekuvuseleleka kweMoya. Thantazani imizuzu lemibili, nivale nakucalwa kuhlabela.

Hlabela:

Memezalani nonkhe (128 Ezokudumisa)

Umholi D: Sitawuvala ngekuthantazela iSouth Field kanye neRegional Office. Umcondzisi wetfu weSouth Field ngu Rev Collin Elliott. Umholi weRegion ngu Dr Filimao Chambo, uhola libandla kuso sonkhe sifundza seAfrikha. Ngicela kutsi nakhe

tindingilizi lapho nikhona nilungele kuthantaza kakhulu kanyekanye.

Ngikhutsata bantfu laba ngesekudla sami kutsi bakhe tindingilizi letincane bathantazele iSouth Africa Field na Rev Elliot bengameli betifundza kanye nebafundisi. Bantfu labangesencele, ngicela bakhe tindingilizi letincane bathantazele iRegional Office naDokotela Filimao Chambo nelicembu lakhe.

Bese nithantazela uMengameli wenu weSifundza, bafundisi esifundzeni sakho kanye nemshumayeli wakho.

Thantazelani letinye taletingcikitsi letifanako: Bukhona baNkulunkulu, kushumayela, kufundzisa bungcwele, kutfutfuka kwelibandla, tifundza nebaholi, emasu ekwandzisa umsebenti kanye nekutinikela ngempela ekuvuselelekeni ngekwakamoya.

Nyalo ngimema ticumbi letincane kutsi tithantaze imizuzu lemibili. Nakucala kuhlabela nivale sikhatsi sekuthantaza.

Emva kwengoma nithantazele kutsi nihambe niyohlanganyela (niyodla kwasemini nangabe kwenteka) nemibono lemisha ngemsebenti wekwenta bafundzi labafanana naKhristu etiveni kucale eAfrikha.

Hlabela: Bayethe! Nkosi Yamakhosi (2 Ezokudumisa)

Umholi Wekukhonta: "Dvumisani iNkhosi"

Kuzilela Imvuselelo Yebungcwele

"Memetani kuzila lokungcwele, nimemetele umhlangano longcwele, butsani baholi kanye nabo bonkhe labahlala kulelive, nibabitele endlini yaSimakadze Nkulunkulu wenu, nikhale kuSimakadze." Joweli 1:14

Yini Kuzila?

Kuzila kudla kancane nome kungadli nhlobo, kungaba nesidzingo nome sifiso.

Kuzila kutitsiba ngekwamoya lokwacala ngetikhatsi teliThestamente leLidzala. Kuzila kwekucala lesikubona eBhayibhelini kwabhalwa kuEksodusi 34:27-28, "Simakadze wakhuluma kuMosi, watsi: "Wabhale lamavi, ngobe lesivumelwane lesengisentile nawe nemalsrayeli sisime kulamavi. Mosi wahlala naSimakadze emalanga langemashumi lamane nebusuku bawo angadli anganatsi. Wawabhala kuletibhelekeca tematje lamavi esivumelwane – Imiyalo lelishumi."

Jesu wazila emalanga lanegmeashumi lamane ngaphambi kwekulingwa nguSathane (Matewu 4:1-11), wakhombisa kutsi singancoba kanjani tilingo letinkhulu letibekwa nguSathane endleleni yetfu ngekwati, ngekukholelwa, nekufaka enhloko livi laNkulunkulu.

Manyenti emavesi lakhuluma ngekuzila eBhayibhelini, njenga Lukha 2:36-37, Imisebenti YebaPhostoli 13:1-3, neMisebenti YebaPhostoli 14:23.

Kuzila ngekwamoya kufaka ekhatsi kubeka eceleni imisebenti letsite nekubeka letintfo emthantazweni kanye nekubambeka etintfweni takamoya. Sekusikhatsi sekutsi setsebele kuNkulunkulu kuze sitfole emandla kubonisisa kwengcondvo netinhlitiyo, nekucondziswa sikhatsi sekubhekisisa tingcondvo tetfu ebudlelwaneni naNkulunkulu.

Tinhlobo letintsatfu tekuzila tiyavama kubonakala: lokuvamile, lapho kute kudla lokungeniswa esiswini kuze kufike lesi sikhatsi lesibekiwe, noko kungaba khona kutsatfwa kwalokunatfwako; kuzila incenye, lapho kudla kuncishiswa khona kantsi lokunye kudla kuvumelekile, ngalokwatiwako,

lapho kute khona nhlobo kudla nome tinatfo ngato tonkhe tindlela.

Kuzila tintfo ngaphandle kwekudla kufaka ekhatsi kubabete kutijabulisa nekufundza, kukhatsa sikhatsi sekuba wedvwa nekuthula ufune buso baNkulunkulu, nekuzila budlelwane bekulalana.

- Kuzilela imvuselelo yebungcwele kufanele kutsi ngaso sonkhe sikhatsi buhambisane nemthantazo, kuvuma tono, kufundza liVi laNkulunkulu (Sihlabelelo 51:1-13, Sihlabelelo 119:9-16)
- Kuzila kufanele kwentiwe ngemoya lotfobekile (Isaya 58:5)
- Kufanele kwentiwe ngenhlitiyo lecinisile ngaloko lofuna kukutfole kuze kukhatimulise Nkulunkulu (Matewu 6:16-18)
- Kuzila kufanele kwentiwe ngenhlitiyo legcwele injabulo nekubonga (Matewu 6:17-18)
- Kuzila kufanele kuhambisane nekuhlonipha imiyalo yaNkulunkulu. (Isaya 58)
- Lenye indlela yekulahla kutinaka tsine kanye netidzingo tetfu netifiso tetfu kubhekisa tingcondvo tetfu kulabanye nekuhlangabetana netidzingo tabo ngesikhatsi sekuzila (Isaya 58:6-7)

Letinye Ticondziso Letingakusita Ekuzileni

- Labanye bantfu bakutfole kulula kucala kuzila. Cala wece kudla kanye bese ukhulisa sikhatsi sekuzila njalo-nje.
- Bantfu labanetifo letingelapheki njengesifo sashukela kumele babute kubodokotela babo ngaphambi kokuba bazile.
- Bantfwana labancane bangazila ngekuyekela kwekutijabulisa, tintfo tekudlala, kanye nemaswidi sikhashana lesibekiwe.

- Hlelani imihlangano yemithantazo kanye netifundvo teliBhayibheli ngeticuku tenu ngesikhatsi sekuzila kukhutsatana
- Hlelani kucedza kuzila nihlangene ndzawonye ngekutsi nihlanganyele eSidllweni seNkhosi nekudla lokulula ngemuva kwaloko.
- Ungadli kakhulu ngemuva kwekujuba kuzila lokube sikhatsi lesidze ngobe umtimba utawudzinga sikhatsi sekugaya lokudla ngobe kube sikhatsi solo ungagayi lutfo.
- "Kwemukela kuNkulunkulu sibusiso lesincono kwengca tonkhe ekuzileni kudzinga kutinikela lokucinile. Kuhlela sikhatsi lesikhethsekile kulelo nalelo langa unaNkulunkulu kubakulekile ekutfoleni budlelwane nekubhobokelana naBabe. Kumele utinike sikhatsi wean ekufuneni buso baNkulunkulu ngisho nome (ikakhulu) ngaleto tikhatsi lapho uva ute khoma emandla, ulimala nome uphatseka kabi. Fundza liVi lakhe bese uyathantaza ngetikhatsi lebetite kudla. Cabanga ngaye nawuvuka ebusuku. Hlabela tingoma tekumdvumisa nawufuna" (Dokotela Bill Bright, lowo loniholako ekuzileni nekuthantazeni)

Ticondziso Tekuzila neKuthantaza tibhalwe nguRev Samantha Chambo, Africa Regional NMI Coordinator

